ଘୋଷ ଜାହାର୍‌ 

ଦୋଷ କାହାର ? 


ଜନସଂଖ୍ୟା ଶିକ୍ଷା ବିଭାଗ 


ରାଜ୍ୟ ଜନଶିକ୍ଷା ସାଧନ କେନ୍ଦ୍ର ଓଡ଼ିଶା 

ପଦେ 


ଏ ପୂସ୍ତିକାଗୁଡ଼ିକ ରଚନ। କରିବାର ଲକ୍ଷ୍ୟ ହେଲ। ନବ 
ସାକ୍ଷରମାନଙ୍କ ମଧ୍ଯରେ : 
୧. ବହି, ପତ୍ର ପତ୍ରିକା ଆଦି ପଢ଼ିବା ଓ ବୃଝି ପାରିଲା ଭଳି ଯୋଗ୍ୟତା 
ବଢ଼ାଇବା । 
୨. ଜୀବନର ବିଭିନ୍ନ ବିଷୟ ସମ୍ବନ୍ଧରେ କେତେକ ମୌଳିକ ଧାରଣା 
ଦେବା ଓ ସେମାନଙ୍କର ଶବ୍ଦ-ଜ୍ଞାନ ବୃଦ୍ଧି କରିବା । 
ଏହି ଲକ୍ଷ୍ୟ ପୂରଣ କରିବା ପାଇଁ ନୂଆଦିଲ୍ଲୀର ଜାମିଆ ମିଲିଆ 
ଇସ୍ଲାମିଆର ପୌଡଢ଼ ଶିକ୍ଷା ବିଭାଗ ୧୨ ବର୍ଷ ଯାଏ ପୈଢ଼ମାନଙ୍କ ସହିତ 
କାମ କରି ବା ପରେ ଏକ ପାଠ୍ୟକ୍ରମ ପ୍ରସ୍ତୁତ କରିଛନ୍ତି । ଏଥୁରେ 
ପୌଢ଼ମାନଙ୍କ ରୁଚି, ମାନସିକ ସ୍ତର ଓ ଆଗ୍ରହକୁ ଆଖ୍‌ ଆଗରେ ରଖ୍‌ 
ଛୋଟଛୋଟ କେତେ ଗୁଡ଼ିଏ ପୁସ୍ତକ ରଚିତ ହୋଇଛି । 
ରାଜ୍ୟ ସାଧନ କେନ୍ଦ୍ର ସେଗୁଡ଼ିକୁ ଆଉଥରେ ପରୀକ୍ଷା କରିବା ପାଇଁ 
କର୍ମଶାଳ।ର ଆୟୋଜନ କରିଥଲେ | ଏଥ୍ରେ ବିଭିନ୍ନ ବିଭାଗର 
ବିଶେଷଜ୍ଞମାନେ ଅଂଶ ଗ୍ରହଣ କରି ନିଜର ମତ ଦେଇଥ୍‌ୁଲେ । ସେମାନଙ୍କ 
ମତ ଅନୁସାରେ ଏ ପୂସ୍ତିକା ଗୁଡ଼ିକର ଯଥେଷ୍ଟ ପରିବର୍ଭନ ତଥା ସଂଶୋଧନ 
କରାଗଲା | 
ନିଶାତ୍‌ ଫାରୁକ 
ନିଦୈଶିକା 
ଢାମିଆ ମିଲିଆ ଇସ୍‌ଲାମିଆ ଜନଶିକ୍ଷା ସାଧନ କେନ୍ଦ୍ର, 
ନୂଆ ଦିଲ୍ଲୀ 

ଆଉପଦେ 


ଜାମିଆ ମିଲିଆ ଇସ୍‌ଲାମିଆ ଜନଶିକ୍ଷା ସାଧନ କେନ୍ଦ୍ର ଦ୍ଵାରା ପ୍ରସ୍ତୁତ 
ଓ ପ୍ରକାଶିତ ‘ଦୋଷ୍‌ କିସ୍କା” ପୂସ୍ଥିକାର ଓଡ଼ିଆ ଅନୁବାଦ ପ୍ରକାଶ କରାଗଲା । 
ଏଥ୍ପାଇଁ ଆବଶ୍ୟକୀୟ ସମ୍ମତି ପ୍ରଦାନ କରିଥ୍‌ବାରୁ, ଜାମିଆ। ମିଲିଆ 
ଇସ୍‌ଲାମିଆ ଜନଶିକ୍ଷା ସାଧନ କେନ୍ଦ୍ର ନୂଆଦିଲ୍ଲୀ କର୍ର୍ବପକ୍ଷଙ୍କୁ କୃତଜ୍ଞତା 
ଜଣାଉଛୁ । 


ଡଃ ବିମଳେନ୍ଦୁ ମହାନ୍ତି 
ନିର୍ଦେଶକ 
ରାଜ୍ୟ ଜନଶିକ୍ଷା ସାଧନ କେନ୍ଦ୍ର, ଓଡ଼ିଶା 

ଦୋଷ କାହାର ? 


କାହାଣୀଟି ହେଉଛି - ବର୍ମାଦେଶର | 

ଆଜିକାଲି ସେ ଦେଶର ନାଁ” ହେଉଛି - 'ମିଆମାର! । 

ବର୍ମା ଆମର ପଡ଼ୋଶୀ ଦେଶ । 

ବର୍ମାରେ ଗୋଟିଏ ଚାଷୀ ଥୁଲା । 

ତା” ନାଁଟି ଥୁଲା - ଚେମା। 

ଚେମା ଘର ପାଖରେ ଗୋଟିଏ ନଡ଼ିଆ ଗଛ ଥୁଲା । 

ଦିନେ ଚେମା ନଡ଼ିଆ ଗଛ ତଳେ ବସି ନିଜ କୁରାଢ଼ିଟିକୁ ଦାଢ଼ 
କରୁଥୁଲା । 

ଏତିକିବେଳେ ଗୋଟିଏ ଗେଣ୍ଡା ଘୁଷୁରି ଘୁଷୁରି 

ତା” ପାଖକୁ ଆସିଲା । 

—— 


ଗେଣ୍ଡା ଚେମାର ଗୋଡ଼କୁ କାଟି ଦେଲା। 
ଚେମା ଏଥୁରେ ରାଗିଯାଇ 

ନଡ଼ିଆ ଗଛକୁ କୁରାଢ଼ିରେ ଚୋଟେ ଦେଲା । 
ଗଛକୁ ଏଥୁରେ ଖୁବ୍‌ ବାଧ୍ଲା । 

ସେ ହଲିଯାଇ ଗୋଟିଏ ନଡ଼ିଆ 

ତଳେ ଆଣି କଚାଡ଼ି ଦେଲା । 

ଗଛ ତଳେ ଗୋଟାଏ ଗଞ୍ଜା ଠିଆ ହୋଇଥ୍‌୍ଲା। 
ନଡ଼ିଆଟି ତା” ପିଠି ଉପରେ ଦୂମ୍‌କରି ପଡ଼ିଲା । 


୩ 

ଗଞ୍ଜା ଚିଡ଼ିଗଲା । 

ସେ ପାଖରେ ମନ୍ଦାଏ ପିମ୍ପଡ଼ି ଥୁଲେ । 

ଗଞ୍ଜା ଚିଡ଼ିଯାଇ ପିମ୍ପଡ଼ି ମନ୍ଦାକୁ ରାମ୍ପଡ଼ି ପକାଇଲା । 
ଫଳରେ ପିଞ୍ପଡ଼ିମାନଙ୍କ ମଧ୍ୟରେ ହଇଚଇ ଖେଳିଗଲା ¦ 


୪ 

ନିକଟରେ କଳା ନାଗଟିଏ ଯାଉଥଲା । 
ମାନେ ରାଗି ନାଗ ସାପ ଦେହରେ ଲାଗିଯାଇ 


ପିଞ୍ପଡ଼ି 
ଡ଼ି ପକାଇଲେ । 

ନାଗ ସାପ ରାଗି ଗଲା । 

ସେ ରାଗରେ ଫରଅଁ ଫଅଁ ହୋଇ ଗୋଟିଏ ବାର୍ହାକୁ 
କାମୁଡ଼ି ଦେଲା । 

ବାରହ୍‌। ଖୁବ୍‌ ରାଗି ଗଲା । 

ସେ ଗୋଟାଏ ବଡ଼ ବ୍ରଦାକୁ ମୂଳରୁ ଉପାଡ଼ି ପକାଇଲା । 


୬D 

ବ୍ରଦାର ଗୋଟିଏ ଡାଳରେ ବାଦୁଡ଼ିଟିଏ ଝୁଲୁ ଥୁଲା । 
ବ୍ରଦାଟି ଉପୁଡ଼ି ପଡ଼ିବା ଯୋଗୁଁ ସେ ତଳେ କଚାଡ଼ି 
ହୋଇ ପଡ଼ିଲା । 

ସେ ମଧ୍ୟ ଖୁବ୍‌ ରାଗି ଗଲା । 

ସେ ରାଗରେ ତମ ତମ ହୋଇ ହାତୀର କାନ 
ଭିତରେ ପଶିଗଲା । 

ହାତୀ ବିବ୍ରତ ହୋଇଉଠିଲା । 

ସେ ରାଗି ଯାଇ ପାହାଡ଼ରୁ ଖଣ୍ଡିଏ ପଥର ତଳକୁ ଗଡ଼ାଇ ଦେଲା | 
ପଥର ଗଡ଼ି ଗଡ଼ି ତଳେ ଆସି ପଡ଼ିଲା । 

ପାହାଡ଼ ତଳେ ଗୋଟିଏ ବୃଢ଼ୀର ଘର ଥୁଲା। 

ପଥର ଗଡ଼ି ଗଡ଼ି ବୃଢ଼ୀଘର ଛାତ ଉପରେ ପଡ଼ିଲା। 

ଘରଟି ଭାଙ୍ଗି ଚୂନା ହୋଇଗଲା । 

ବ୍ରଢ଼ୀ ବହୁତ ରାଗିଗଲା । 

ସେ ଚିଡ଼ି ଯାଇ ପାଟି କରି କହିଲା - ଆରେ ଏ ପଥର ! 
ତୂ ମୋ” ଘର ଉଜାଡ଼ି ଦେଲୁ କାହିଁକି ? 

ତୋତେ ଏହାର ଭରଣା ଦେବାକୁ ପଡ଼ିବ ।” 


୯ 

ପଥର କହିଲା - 

“ନାଁ, ମୁଁ କାହିକି ଦେବି ? 

ଦୋଷ ତ ହାତୀର | 

ସେ ମୋତେ ତଳକୁ ଗଡ଼ାଇ ଦେଲା ।” ? 

ବୁଢ଼ୀ ହାତୀ ପାଖକୁ ଯାଇ କହିଲା - 

“ଆରେ ଏ ହାତୀ ! 

ତୋତେ ମୋ” ଘର ଭଙ୍ଗାର କ୍ଷତିପୂରଣ ଦେବାକୁ ହେବ।” 


୧୦ 

ହାତୀ - “ମୁଁ କାହିଁକି ଦେବି ? 

ଦୋଷ ତ ବାଦ୍ରଡ଼ିର । 

ସେ ମୋ କାନ ଭିତରେ ପଶିଗଲା ।” 

ବୁଢ଼ୀ ବାଦୂଡ଼ା ପାଖକ୍ର ଯାଇ କହିଲା - 

“ଆରେ ଏ ବାଦୂଡ଼ା ! 

ତୋତେ ମୋ” ଘର ଭଙ୍ଗାର କ୍ଷତି ଭରଣା କରିବାକ୍ର ହେବ । 


୧୧ 

ବାଦୂଡି କହିଲ - 

“ନା, ମୁଁ କାହିକି ଭରଣା କରିବି ? 

ଦୋଷ ତ ବାର୍‌ହାର । 

ସେ ତ ବ୍ୃଦାଟାକୁ ଉପାଡ଼ି ଦେଲା । 

ତେଣୁ ମୁଁ ରାଗିଗଲି ।” ” 

ବୃଢ଼ୀ ବାର୍ହା ପାଖକୁ ଯାଇ କହିଲା - 

‘ଆରେ ଏ ବାର୍ହା ! 

ତୋତେ ମୋ” ଘର ଭଙ୍ଗାର କ୍ଷତି ଭରଣା କରିବାକ୍ର ହେବ ।” ? 


୧୨ 

ବାର୍ହା କହିଲା - “ ନା, ମୁଁ କାହିଁକି ଦେବି ? 

ଦୋଷ ତ ନାଗ ସାପର । 

ସେ ମୋତେ କାମୁଡ଼ିଲାରୁ ସିନା ଏତେ କଥା ହେଲା।” 
ବ୍ରଢୀ କଳା ନାଗ ପାଖକୁ ଯାଇ କହିଲା - 

“ଆରେ ଏ” କଳା ନାଗ ! 

ତୋତେ ମୋ” ଘରର ମୂଲ୍ୟ ଦେବାକୁ ହେବ।” 


୧୩ 

ନାଗ କହିଲା - “ନାଁ, ନାଁ, ମୁଁ କାହିଁକି ଦେବି ? 

ଦୋଷ ତ ପିମ୍ପୁଡ଼ି ମାନଙ୍କର । 

ସେମାନେ ମୋ! ଲାଞ୍ଜ କାମୁଡ଼ି ପକାଇଲାରୁ ସିନା ମୁଁ ରାଗିଲି !” 
ବ୍ରଢୀ ପିଞ୍ପୁଡ଼ିମାନଙ୍କ ପାଖକୁ ଯାଇ କହିଲା - 

ଓ. ... ପିଞମଡ଼ିମାନେ ! 

ତୁମମାନଙ୍କୁ ମୋ” ଘର ତୋଳାଇବା ଖରଚ ଦେବାକୁ ହେବ। 


୧୪ 

ପିମୁଡ଼ି ମାନେ କହିଲେ - “ ନାଇଁ...ନାଇଁ....› 

ଆମେ କାହିଁକି ଦେବୁ ? 

ଦୋଷ ତ କଲା ଗଞ୍ଜା 

ସେ ଆମ ଘର ଭାଙ୍ଗି ଦେଲାରୁ ସିନା ଆମେ କଳା ନାଗକୁ 
କାମୁଡ଼ି ଦେଲୁ ।” 

ବୁଢ଼ୀ ଗଞ୍ଜା ପାଖକୁ ଯାଇ କହିଲା - 

“ଆରେ ଏ ଗଞ୍ଜା ! 

ତୋତେ ମୋ” ଘରର ମୂଲ୍ୟ ଦେବାକୁ ପଡ଼ିବ !” 


୧୫ 


Digitized by srujanika@gmail.com 


ଗଞ୍ଜା ମୁଣ୍ଡ ହଲାଇ କହିଲା - 

“ନା, ନୀ, ମୁଁ କାହିଁକି ଦେବି ? 

ଦୋଷ ତ ନଡ଼ିଆ ଗଛର । 

ସେ ମୋ” ପିଠି ଉପରେ ନଡ଼ିଆ କଚାଡ଼ି ଦେଲା।” ? 
ବ୍ରଢ଼ୀ ନଡ଼ିଆ ଗଛ ପାଖକୁ ଯାଇ କହିଲା - 

ଏ ନଡ଼ିଆ ଗଛ ! 

ତୋତେ ମୋ” ଘରର ମୂଲ୍ୟ ଦେବାକୁ ପଡ଼ିବ । 

ନଡ଼ିଆ ଗଛ କହିଲା - “ନାଁ, ମୁଁ କାହିଁକି ଦେବି ? 
ଏଇଟା ଚେମାର ଦୋଷ । 

ସେ ମୋତେ କୁରାଢ଼ିରେ ଚୋଟେ ପକାଇଲା । 
ବ୍ରଢ଼ୀ ଚେମା ପାଖରେ ପହଞ୍ଚି କହିଲା - 

‘ଆରେ ହେ ଚେମା ! 


୧୭ 


Digitized by srujanika@gmail.com 


ତୋତେ ମୋ” ଘରର ଦାମ୍‌ ଦେବାକୁ ହେବ ।”? 

ଚେମା କହିଲା - “ନାଇଁ, ନାଇଁ, ମୁଁ କାହିଁକି ଦେବି ? 
ଦୋଷ ତ ଗେଷଣ୍ଡାର ! 

ସେ ମୋ ଗୋଡ଼କୁ କାଟି ଦେଲା।” 

ବ୍ରଢ଼ୀ ଗେଶ୍ଡା ପାଖକୁ ଯାଇ କହିଲା - 

“ଆରେ, ଏ ଗେଷ୍ଠା ! 

ତୋତେ ମୋ” ଘର ଭଙ୍ଗାର ଭରଣା ଦେବାକୁ ହେବ । 

ଗେଣ୍ଡା ବା” କାହାକୁ ଦୋଷ ଦେବ ? 

ସେ ତୂନି ହୋଇ ରହିଲା । 

ବ୍ରଢ଼ୀ ଗର୍ଜି ଗର୍ଜି ଥାଟପଟାଳି ଭାଙ୍ଗିଲା । 

ଗେଣ୍ଡା କିଛି ନ ଶୁଣି ଚୃପ୍ଚାପ୍‌ ପାଣିକୁ ଡେଇଁ ପଡ଼ିଲା । 

ଦେଖୁ ଦେଖୁ ସେ ଗହୀର ପାଣିରେ ବୃଡ଼ିଯାଇ 

ମାଟି କାଦୁଅରେ ଲୁଚିଗଲା । 

ସେହିଦିନଠାରୁ ବରାବର ତାକୁ ଖୋଜାଚାଲିଛି । 

ସେ ବିଚରା ଲାଜରେ ମୁହଁ ଲୁଚାଇ ସେହିଦିନଠାରୁ ପାଣି 
କାଦୂଅରେ ବୁଲୁଛି । 

ଅନେକ ଲୋକ ନିଜ ଦୋଷ ଅନ୍ୟ ଉପରେ ଲଦି ଦେଇ ଖସି 
ଯାଆନ୍ତି 

କିନ୍ଧୁ ସେଇମାନଙ୍କଠାରୁ ଏ ଗେଣ୍ଡାଟି ତ ଶହେ ଗୁଣ ଭଲ ! 
ସେ ବିଚରା ନିଜେ ଦୋଷତକ ମୁଶଣ୍ଡେଇ ନେଇ ଲାଜରେ 
ଲୁଚି ଲୁଟି ବ୍ରଲୁଛି । 

